

احمد معادیہ

حسبہ بل..... مخالفین کا بے جا و اوپلا

حیرت ہے کہ ایک بے ضرر سے بل پر اتنا شور مچایا جا رہا ہے۔ جب سے حبہ بل پیش ہوا ہے عام لوگوں کو طالبان ازیش، ملا ازم اور ملاوں کی حکومت کے نام پر ڈرایا دھمکایا جا رہا ہے۔ کبھی کہا جا رہا ہے کہ حبہ بل سے ملک میں انتشار پھیلے گا۔ کبھی کہا جا رہا ہے کہ حبہ بل آئین سے متصادم ہے۔ بعض لوگوں نے اسے عوام کے آئین حقوق چھیننے اور ”ملاوں“ کو لوگوں کے گھروں میں گھنسنے کے اجازت نامے سے تعبیر کیا ہے۔ مزید حیرت کی بات تو یہ ہے کہ جیسے ہی سرحد اسمبلی نے واضح اکثریت کے ساتھ حبہ بل منظور کیا جو کہ اس کا آئینی و قانونی حق تھا، اسی دن وفاتی حکومت نے اثارنی جز لکھا کر اسے میں ریفنس دائر کرنے کی ہدایات جاری کر دیں، فیال الحجب۔

رقم نے پورے بل کو بالاستیغاب پڑھا ہے۔ میرا خیال ہے کہ کہیں کوئی ایسا مقام نہیں جس پر سیکولر قوتیں انگل رکھ کر کہہ سکیں کہ یہ چیز آئین سے متصادم ہے اور فلاں بات انسانی حقوق سے مکراتی ہے۔ اس بل میں کہیں مذکور نہیں کہ لوگوں کو زبردستی نمازیں پڑھائی جائیں گی، عورتوں کو بر قعہ پہنائے جائیں گے، مجرموں کو سر عالم کوڑے لگائے جائیں گے، چوروں کے ہاتھ اور ڈاکوؤں کے پاؤں کاٹے جائیں گے۔ اس بل میں سینماوں کو بند کرنے، تھیروں پر تالے لگانے، آرٹس کو نسلوں کو دریان کرنے کا ذکر نہیں۔ اس میں شریعت کی بالادستی کا بھی کہیں ذکر نہیں جس سے سیکولر قوتیں الرجک رہتی ہیں۔ اب آپ ہی بتائیے کہ اسراف و تبذیر کی حوصلہ شکنی کرنا، جانوروں پر ظلم کو روکنا، اتفاقیتوں کے حقوق کا تحفظ کرنا، لا ڈاپسیکر کا غلط استعمال روکنا، جیزیر کو اسلامی حدود میں لانا، ناپ تول میں کمی اور ملاوٹ کا تدارک کرنا، رشوت خوری کے خلاف اقدام کرنا..... ان میں سے کون سا معاملہ ہے جس پر معمولی عقل رکھنے والا آدمی بھی صادنہ کرے؟ اصل بات یہ ہے کہ ایک عرصے سے جمہوری سیاست کے زیر اثر ہمارے سیاستدانوں کا مزاج بدلتا چکا ہے۔ انہیں ہر اچھی چیز بری نظر آتی ہے اور سیدھا الٹا گلتا ہے اور معاملہ ”محنوں نظر آتی ہے لیلی نظر آتا ہے“ والا ہو چکا ہے۔

حقیقت یہ ہے کہ مجلس عمل نے اب تک نہایت سوچ بچارے کے ساتھ بچے تلے قدم اٹھائے ہیں اور بڑی ہوشیاری کے ساتھ اپنا سیاسی کھیل کھیلا ہے۔ سرحد اسمبلی سے حبہ بل کی منظوری کوئی اچاک ہونے والا واقعہ نہیں بلکہ اس کی تیاری پچھلے ڈیڑھ دو سال سے جاری تھی اور اس بل کے حوالے سے ملک کے مختلف گوشوں میں متعدد سیمینارز بھی منعقد ہوئے۔ اسے ماہرین قانون اور عالمہ الناس کے سامنے رکھا گیا۔ حتیٰ کہ این جی اوز سے بھی اس بارے میں رائے لی گئی۔ انہوں نے حبہ بل کی شقتوں کا بدترین پوسٹ مارٹم کیا اور وہ شقیں جو آئین اور عدالتی سے متصادم تھیں، انہیں رد کر دیا۔ ان تمام

اعترافات اور ترمیمات کی روشنی میں حبہ بل کے مسودے میں اصلاحات کی جاتی رہیں جس کے باعث ہر بعد والامسودہ پہلے والے سے مختلف ہوتا تھا۔ اس قدر احتیاط کے ساتھ ترتیب پانے کے باوجود حبہ بل کو این جی اوز اور بائیں بازو کے سیاستدان تنازعہ بنانے کی سعی لا حاصل کر رہے ہیں۔ قائد حزب اختلاف مولانا فضل الرحمن نے توجہ بل اسیبلی سے پاس ہو جانے کے بعد بھی اس میں اصلاحات کرنے کا عنديہ دیا ہے۔ انہوں نے سرحد میں ایک جلسہ سے خطاب کرتے ہوئے کہا کہ:

”حبہ بل سرحد اسیبلی سے بھاری اکثریت کے ساتھ منظور ہو چکا ہے اور اب حبہ بل مکمل طور پر قانون بن چکا ہے (تاہم) مخالفین ثابت کریں تو ”انسانی حقوق“ سے متصادم رکات رکانے کو تیار ہیں۔“

(روزنامہ ”پاکستان“، کراچی۔ ۱۹ جولائی ۲۰۰۵ء)

وزیر اعلیٰ سرحد اکرم درانی جوان دنوں امریکا کے دورے پر ہیں اور بظاہر محبوس ہوتا ہے کہ ان کے دورے کا مقصدِ وحید حبہ بل کے حوالے سے امریکی حکام کے خدشات دور کرنا اور ان کی حمایت حاصل کرنا ہے۔ انہوں نے نیویارک میں ایک بیان دیتے ہوئے کہا ہے کہ:

”میں نے امریکی حکام کے خدشات دور کرنے کی کوشش کی ہے۔ میں نے امریکی حکام سے ملاقاتوں کے دوران حبہ بل کی کاپی بیش کی وہ حبہ ایکٹ پڑھ کر جیان ہوئے اور انہوں نے کہا کہ اس ایکٹ میں تو خواتین کے حقوق کا بہت خیال رکھا گیا ہے اور یہ تو امن ہی امن ہے۔“ (جنگ کراچی۔ ۱۹ جولائی ۲۰۰۵ء)

ہم پہلے ہی کہہ چکے ہیں کہ اس بے ضرر حبہ بل میں کوئی ایسی شق نہیں جو کسی پریشانی کا موجب ہو۔ جمہوری طریق سے اسیبلیوں میں آنے والے افراد نے اس بل میں جمہوری روح پھونکنے میں کوئی کسر نہیں چھوڑی۔ انہوں نے تو اپنے پورے دور حکومت میں کوئی ایسا قدم بھی نہیں اٹھایا کہ ان پر دہشت گردی کا لیبل لگایا جاسکے۔ سب سے زیادہ ”دہشت گرد“ صوبہ سرحد میں پکڑے گئے اور یہ سلسلہ اب بھی جاری ہے۔ صوفی محمد آج بھی پابند سلاسل ہیں۔ کیا کوئی ایسا دستاویزی ثبوت ہے کہ سرحد حکومت ان معاملات میں کبھی رکاوٹ بنی ہو؟ انہیں طالبان کے نام پر ووٹ ضرور ملے تھے لیکن بہرحال وہ ”طالبان“ نہیں ہیں۔ مجلس عمل کی پوری تاریخ اس بات کی گواہ ہے کہ اس نے آئین کی پاسداری کی ہے۔ صوبہ سرحد میں مکمل طور پر مجلس عمل کی حکومت ہے۔ وہ چاہتی تو فوری طور پر سینماوں کی تالابندی کر سکتی تھی، اداروں میں مخلوط اسٹاف کو ختم کر کے عورتوں کو گھروں میں بھیج سکتی تھی، مخلوط تعلیم پر بھی پابندی لگائی جاسکتی تھی لیکن اگر وہ ایسا کرتی تو یقیناً جمہوریت کی اصل روح متاثر ہو سکتی تھی، اس لیے اس نے کوئی بھی ایسا انتہائی قدم اٹھانے سے گریز کیا۔

سرحد حکومت کی روشن خیالی کا اس سے بڑا ثبوت اور کیا ہو سکتا ہے کہ اس نے خواتین کے ”حقوق“ کو کہیں بھی پامال نہیں ہونے دیا۔ پچھلے دنوں وزیر اعلیٰ سرحد نے ماہنامہ ”اردو ڈا جسٹ“ کو انٹرو یوڈ دیتے ہوئے ایک سوال کہ:

”آپ کے بارے میں یہ تاثر کیوں پایا جاتا ہے کہ علماء کرام خواتین کو گھر کے اندر بذر کھنے کو ترجیح دیتے

ہیں اور انہیں زندگی کی سرگرمیوں میں شامل نہیں دیکھنا چاہتے؟“

کے جواب میں کہا تھا:

”اس تاثر میں کوئی حقیقت نہیں۔ آپ نے دیکھا ہو گا کہ ہماری حکومت نے مخلوط تعلیم پر کوئی پابندی عائد نہیں کی اور پورا نظام حسب سابق چل رہا ہے۔ ہم خواتین کو موجودہ نظام کے مقابلے میں ڈنی، جسمانی اور علمی نشوونما کے لیے زیادہ سہولتیں فراہم کر رہے ہیں۔“ (اردو اجنسٹ، جون ۲۰۰۵ء)

شاید یہی حقائق ہیں جن کی بنا پر امریکی حکام بھی حبہ بل کو پسندیدہ نگاہوں سے دیکھ رہے ہیں اور انہیں اطمینان ہے کہ یہ بل معاشرے پر کسی قسم کی ”ملائیت“ مسلط نہیں کرتا بلکہ یہ بل انسانی حقوق کے عالمی چارٹر کے عین مطابق ہے۔ بحث کا موضوع وہ نکات نہیں جنہیں قومی سیاستدان اور وفاقی حکومت بلا سوچ سمجھے اٹھا رہے ہیں اور ایک غلغله برپا کر رہے ہیں بلکہ موضوع بحث تو یہ ہونا چاہیے کہ اس بل کے لیے قرآن و سنت اور تعالیٰ امت کو معیار بنانے کی وجہے آئین پاکستان اور انسانی حقوق کے منشور کو معیار اور اتحاری تسلیم کیا گیا ہے۔ آئین پاکستان میں میدل اے ہے۔ انسانی حقوق کا منشور قرآن و سنت کے مدد مقابل عالمی سطح پر منظور شدہ چارٹر ہے جو انسان کا تعلق وحی الہی سے توڑ کر اسے شخصی آزادی فراہم کرتا ہے۔ دوسرے معنی میں انسانی حقوق کا چارٹر ارتدا، الحاد اور وحی الہی سے بغاوت کو تحفظ فراہم کرتا ہے۔ جب اس قسم کے چارٹر کو مدنظر رکھتے ہوئے کوئی ایک ترتیب دیا جائے گا تو ملائیت کی گنجائش کہاں باقی رہ جاتی ہے؟ اس لیے سیکولر قوتوں کے اعتراضات بے جا ہیں۔ ہمارا منشور یہ ہے کہ مخالفین ایک نظر اس بل کو دیکھ لیں اور پھر اپنے ضمیر سے پوچھیں کہ حبہ بل میں ان کے لیے کون سی بات پر پیشان کرن ہے؟ تو یقیناً ضمیر آواز دے گا کہ ایسی کوئی بات نہیں۔ بحث کی گنجائش تو ہمارے لیے ہے کہ مجلس کے قائدین قرآن و سنت کو معیار قرار دینے کی وجہے حقوق انسانی کے چارٹر کو معیار قرار دے رہے ہیں اور اس سے متصادم شقوق کو حبہ بل سے نکالنے پر آمادہ و تیار ہیں۔

سلیم الیکٹرونکس



Dawlance
ڈاؤلینس لیاتوبات بنی

حسین آگا ہی روڈ ملتان فون: 061-512338